



# IL-MUŻEW TA' L-ISTORJA NATURALI (L-Għaxar Parti)

## L-ARTROPODI U L-INSETTI

Fil-ġranet sbieħ tar-Rebbiegħa żgur li f'hiin jew f'ieħor tinbet fina x-xewqa li noħorgu fil-kampanja. F'dak iż-żmien, hemmhekk, wieħed jilmah ghadd kbir ta' hlejjaq ta' kull forma u kulur jittajru minn fuq fjura għal fuq ohra. Bosta minn dawn ikunu insetti u l-aktar li jolqtu l-ghajnej bla dubju huma l-friefet bi ġwenħajhom kbar u ta' kull lewn, jimirħu fuq il-fjuri jfittxu n-nektar.

Fil-familja tal-artropodi nsibu l-friefet, il-bahrijiet, il-grancijiet, il-brimb, il-ħnieżer l-art, iċ-ċentipiedi u l-insetti kollha. Dan il-grupp kbir jiġibor fih l-annimali kollha li għandhom qafas jew skeletru estern u saqajn magħmulin minn biċċiet li jartikulaw flimkien. L-artropodi jinqasmu f'erba' klassijiet:

1. **KRUSTACEA**: thaddan fiha l-grancijiet, il-għambli, l-ixkatli u l-koċċli.
2. **ARAKNIDA**: thaddan fiha l-qraden, l-iskorpjuni u l-brimb.
3. **DIPLOPODA** jew **MIRJAPODA**: li fiha nsibu ċ-ċentipiedi u l-millipiedi.
4. **INSETTI**: imniżżla taħt dan l-isem kull tip ta' nsetti.

Il-klassi ta' l-insetti hija tant mifruxa u tiġibor fiha tant speċi differenti li tiġi maqsuma f'24 grupp imsejha ordni. Miġbura f'dawn l-erbgħa u għoxrin ordni nsibu mhux anqas minn miljun speċi differenti. L-istudjużi ta' l-insetti, imsejha entomologi, huma tal-fehma li dan in-numru huwa biss madwar 10% tal-insetti kollha li fil-verita jeżistu fid-dinja.

## L-ANATOMIJA TA' L-INSETT

Kull insett għandu ġismu maqsum fi tliet partijiet u għandu tliet pari saqajn. Għandu l-iskeletru fuq barra u mibni minn materjal ieħes hafna li jgħidlu kitin. Insibu nsetti li għandhom żewġ pari ġwienah. Aktar 'l-fuq rajna li kull insett għandu ġismu maqsum fi tliet partijiet. Fuq quddiem insiblu r-ras, li jkun fiha ghajnejn aktarx kbar, iffirmati minn numru ta' lentijiet essagonali (li għandhom sitt nahat) jgħidulhom okkelli u par qrun jew ahjar antenni. F'dil-parti nsibu wkoll il-ħalq li huwa speċjali u xi ftit kumpless. Hekk l-organi sensorjali (dawk li jħoss bihom) insibuhom fir-ras. It-toraċi jew il-parti tan-nofs, hija l-aktar parti muskolata. Din hija struttura wahda riġida ffurmata minn tliet partijiet:

- a) **il-protoraci**: fejn hemm is-saqajn ta' quddiem;
- b) **il-meso toraci**: il-parti tan-nofs, fejn hemm par saqajn ohra (dawk tan-nofs) u f'dawk l-insetti li għandhom il-ġwienah ta' quddiem;
- c) **il-meta toraci**: il-parti ta' wara fejn insibu par saqajn u par ġwienah (jekk l-insett ikollu ġwienah), is-saqajn u l-ġwienah ta' wara.

Peress li bhal ma ghid li iktar 'l-fuq jeżistu eluf ta' speċi ta' nsetti, jien ser niffoka l-iktar fuq insetti l-aktar magħrufa u popolari magħna voldieri l-friefet u l-bahrijiet.

## IČ-ĊIKLU TA' HAJJA TAL-FARFETT JEW TAL-BAHRIJA MAGħRUFA WKOLL BHALA L-METAMORFOSI

Il-metamorfosi jew iċ-ċiklu ta' ħajja tal-farfett jew tal-bahrija hija maqsuma f'erba' stadji li huma: il-bajda, ix-xagħaq, lil-pupa u l-insett adult. Dan it-tip ta' ċiklu huwa magħruf bhala **Metamorfosi shiha**. Din isseħħ ukoll fl-ispeċi tad-dubbien, in-nemus, il-hanfus, iż-żunżan, in-naħħu u n-nemel. Imbagħad hemm l-insetti li jgħaddu minn metamorfosi li fiha tliet stadji biss li huma: l-bajda, in-ninfa u l-insett adult. Dawn l-ispeċi huma l-għurati, il-wirdien u l-mażżarelli.

## IL-BAJDA

Mela, kull farfett jew bahrija jibda l-hajja tiegħu bhala bajda. Il-farfett jew il-bahrija mara tħbi jew bajda wahda wara l-ohra jew għanqu ta' bajd fuq in-naħha ta' taħbi tal-werqa li fuqha jghix ix-xagħat. Il-forma, il-kulur u l-iskultura fuq il-qoxra ta' barra jvarjaw minn speċi għall-ohra.

## IX-XAGħAT

Il-bajda tfaqqas aktarxi fi ftit ġranet, ghalkemm dan iż-żmien ivarja minn speċi għall-ohra u minn ġenerazzjoni għall-ohra. Il-bajda tħibdil il-kulur u x-xagħat jidher jitharrēk fil-bajda hekk kif din tkun waslot biex tfaqqas. L-ewwel haġa li jagħmlu x-xagħat ta' hafna speċi ta' frieffet u bahrijet differenti hu li jiekelu l-qoxra. Minn studji li saru, jidher ċar, li din l-ewwel ikla tagħhom għandha mportanza kbira għax dawk li ma jirnexxielhom jiekelu l-qoxra ma jkunux kapaci jaqbdū l-ikel l-ieħor u jaslu biex imutu. X'aktarxi li l-qoxra fiha xi susanzi vitali, bhal proteini meħtieġa fl-iż-żvilupp tax-xagħat. Ix-xagħat jiekol u jikber il-hin kollu qisu magna. Huwa ma jikbirx b'mod uniformi jew kostanti. Dan jiġi minhabba li l-ġilda hija bla hajja u iebsa u għalhekk ma tikbirx jew titwessa miegħu. Jiġi għalhekk li meta x-xagħat jiekol u jikber, din il-qoxra mejta ma tibqax tesghu u fl-ahħar tkun ser tixpkaka. Allura meta jiġi hekk, ix-xagħat jieqaf jiekol, iwaqqha l-qoxra jew il-ġilda l-qadima u jibda jifformha ohra ġidida u akbar. Hekk kif din il-qoxra ġidida tara l-arja tibbies xi ftit u tissahħħah u x-xagħat ikompli jiekol u jikber. Dan il-bdil ta' qoxra, li fil-fatt huwa kontrollat minn żewġ ormoni, isehħi bejn erbgħa u hames darbiet. Dan il-bdil huwa magħruf bħala ekdissi u ż-żmien ta' bejn ekdissi u iehor jissejjah instar.

Ix-xagħat ta' farfett ikollu ġismu magħmul minn ras b'qoxra iebsa u madwar tlettax-il segment jew ċirku. Il-ġisem ta' bahrija żgħira jkollu inqas numru ta' ċrieki. Fir-ras insibu par qrun qosra, halq b'żewġ ixdqa b'xifer jaqta' hafna u par ghajnejn sempliċi.

## IL-PUPA

Imbagħad issir bidla kbira fl-ahħar ekdissi. Meta x-xagħat jibdel il-qoxra għal hames darba, flok isir xagħat akbar, jinbidel f'pupa. Meta jkun ser jinbidel f'pupa, ix-xagħlat jitlaq minn fuq I-pjanta fejn iż-żaqqa hajtu u jifitex post imwarrab u għall-kwiet. L-ewwel haġa li jagħmel hu li jinseg bħal roqgħa żgħira ta' harir u fiha jankra sewwa il-gancijiet ta' l-ahħar sieq abdominali. Wara dan jinseg bħal hajta tal-harir, imwaħħla maz-żewġ ignub tiegħu u li tgħaddi minn fuq dahrū, hekk li ma jkunx jista' jaqqa' lura. Muhx il-friefet kollha jagħmlu din il-biċċa xogħol meta jsiru pupa.

Ix-xagħat ma tantx jiehu żmien biex jinbidel f'pupa. L-ewwel il-ġilda tax-xagħat tinqasam minn wara r-ras u biċ-ċaqliq kontinwu u ritmiku kkawżat minn ġbid muskolari, din bħal tiċċien u titkebb beq-lejn in-naħha ta' wara tal-pupa li qed tifforma. L-ahħar sforz hu lil-pupa tarmi għal kolloks il-ġilda qadima.

## IL-FARFETT JEW BAHRIJA

Jekk wieħed iħares lejn pupa jkun jista' jilmah hafna mill-partijiet li jinsabu fil-farfett. Malajr jidher l-ghajnejn u l-antenni, il-ġwienah u l-proboxxide, it-toraċi

u ż-żaqq u s-saqajn. Meta l-pupa tkun waslet biex tfaqqas, il-ġwienah jieħdu l-kulur, jinqasam minn wara r-ras u l-farfett jikkaxkar ffit fti 'il barra. Ghall-ewwel il-farfett ikun imxarrab u l-ġwienah żgħar u mkemmxin. Jiddendlu ġwenħajh 'l isfel u jibda jippompja bħal likwidu fil-vini tal-ġwienah. Dawn jinfethu, jikbru u jibbiesu. Wara xi siegħa l-farfett ikun lest biex jagħmel l-ewwel titjira tiegħu madwar il-ħolqien ta' madwar.

## LEPIDOPTERA

*Lepidoptera* huwa l-isem tal-ordni li tiġibor fiha l-ispeċi tal-friefet u l-bahrijet. Il-kelma hija hija magħmula minn żewġ kelmiet Griegi li huma *lepis* li tfisser qoxra u *pterón* li tfisser ġewnah. U għalhekk nistaqsu x'differenza tghaddi bejn iż-żewġ speċi?

Fil-fatt ma hemm ebda differenza bejn il-friefet kollha jekk infoggjuhom kollha fuq naħha wahda u l-bahrijet kollha fuq in-naħha l-ohra. Naraw li l-friefet huma mżejna b'aktar kuluri, itiru filghodu waqt il-hin tax-xemx u waqt li jorqdu jew jistrieħu jżommu ġwenħajhom magħluqin dritt 'l fuq. Minn naħha l-ohra l-kuluri tal-bahrijet huma aktarx skuri, joħorġu jittajru wara nżul ix-xemx u waqt il-mistireħ tagħhom iż-żommu il-ġwienah miftuhin catti. Imma nsibu wkoll hafna speċi ta' bahrijet li bħal frieffet itiru matul il-ġurnata, u għandhom ukoll ġwienah ikkuluriti hafna. Il-bahrijet tropikalji *Chrysiridea Riphearia Drury* hija eżempju tipi. Imbagħad niltaqgħu wkoll ma frieffet bħall-ispeċi tal-familja *Hesperiidae* li bħala abitudni jżommu ġwenħajhom bħal tal-bahrijet catti fil-hin li jistrieħu u min-naħha l-ohra hemm speċi oħrajn ta' bahrijet bħall-familja *Geometridae* li jaġħlqu il-ġwienah 'l fuq biex jistrieħu, bħal frieffet.

L-aktar differenzi mportanti nsibuhom fil-forma ta' l-antenni u l-preżenza jew in-nuqqas ta' struttura li torbot il-ġwienah flimkien, magħrufa bħala *frenulum*. Mingħajr ebda ecċeżżjoni l-antenni tal-friefet huma dejjem irraq u jispicċaw f'neħha, qisha boċċa żgħira, filwaqt li l-bahrijet nsibulhom diversi forom ta' antenni imma fl-ebda każ bħal tal-friefet.

Din kienet l-ahħar parti tal-mawra tagħna fil-mużew tax-Xjenzi Naturali. Kienet pjuttost twila, imma, nispera li kienet interessanti. Nerġa ntenni kom biex ssibu ffit tal-hin biex tmorru taraw il-mużewijiet speċjalment fl-ahħar Hadd ta' kull xahar meta jkunu bla ħlas għall-Maltin u l-Għawdex.

## REFERENZI:

- Cachia Charles: *Molluski ta' Malta*, Kullana Kulturali, PIN 1999.
- Farrugia Randon S. *Il-Hut ta' Malta*, Kullana Kulta, PIN 2001.
- Ghiselin Michael T: *1.Echinoderm, 2.Crustacean, Encarta Encyclopedia*, 2001.
- Lanfranco Edwin: *The Flora and Vegetation of Gozo (A Focus on Gozo)* April 1996. *Il-Hut: Flora u Fawna ta' Malta*, 1996.
- Mann Alan: *Human Evolution Encarta Encyclopedia*, 2001.
- Mifsud Costantino: *Il-Molluski: Flora u Fawna ta' Malta*, 1996.
- Sammut Paul: *Il-Lepidoptera*, Kullana Kulturali, PIN 2000.
- Schembri Patrick J. (1) *L-Ekinodermi*. (2) *L-Insetti*. (3) *Il-Knidarji: Flora u Fawna ta' Malta*, 1996.
- Wendt Herbert: *From Ape to Adam*, 1972.
- Zammit Maempel George: *The Geology of Gozo (A Focus on Gozo)*, April 1996.

## N.B.

Nixtieq inžid lista ohra ta' riferenzi għall-artiklu dwar il-Mużew tal-Folklor li bi żbal ġenwin ma għietx inkluża fl-ahħar ta' l-artiklu.

## REFERENZI:

- Attard Anton F. (1) *Logħob Folkloristiku ta' Ghawdex*, 1969. (2) *Mill-Folklor ta' Ghawdex - Gabra ta' Taqbi u Ghana Folkloristiku*-1986. (3) *Mill-Hajja ta' l-Imghoddha*, 1991.
- Cassar Pullicino Guże: *Studies in Maltese Folklore, Stejjer ta' Niesna*, 1967.
- Galea Guże: *Xogħol u Snajja ta' l-Imghoddha*, 1972.